

தேசிய கல்வி நிறுவகத்தித - 2011

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய கல்வி நிறுவகத்தின் 2011 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

1.2 நிதிக் கூற்றுக்கள் மீதான கருத்துரைகள்

1.2.1 கணக்குகளை சமர்ப்பித்தல்

வரைவு நிதிக்கூற்றுக்கள் தொடர்பான கணக்காய்வு பரிசோதனைகளின் போது வெளியாகிய கணக்குகளில் குறைத்துக் காட்டல்களான ரூபா 455,211 தொகையும் அதிகரித்துக்காட்டல்களான ரூபா 4,915,820 தொகையும் சுட்டிக்காட்டப்பட்டதன் பின்னர் இறுதி நிதிக்கூற்றுக்கள் திருத்தப்பட்டு கணக்காய்விற்குச் சமர்ப்பிக்கப்பட்டது.

1.2.2 பெறவேண்டிய கணக்குகள்

பின்வரும் விடயங்கள் அவதானிக்கப்பட்டன.

(அ) பாடசாலைகளில் மதிப்பீட்டு வினாத்தாள் அச்சீட்டு நடவடிக்கைகளுக்காக 3 ஆண்டுகாலத்திற்கு மேலான காலமாக கல்வி அமைச்சிடம் இருந்து அறவிடப்பட வேண்டியதாகக் காணப்பட்ட ரூபா 3,237,799 தொகை மீளாய்வாண்டின் இறுதி வரையிலும் அறவிடப்படுவதற்கு முடியாதிருந்தது.

(ஆ) வழமையான முற்பணங்களின் கீழ் காண்பிக்கப்பட்ட 5 ஆண்டுகளுக்கு மேற்பட்ட ரூபா 28,302 தொகையும், 4 ஆண்டுகளுக்கு மேற்பட்ட ரூபா

60,431 தொகையும் மீளாய்வாண்டின் இறுதியின் போதும் தீர்க்கப்படுவதற்கு முடியாது தொடர்ந்தும் முன்கொண்டுவரப்பட்டிருந்தது.

1.2.3 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், விதிகள்,
பிரமாணங்கள்
என்பவற்றுடனான தொடர்பு

விபரம்

(அ) தாபன விதிக் கோவை

XV ஆம் அத்தியாயத்தின்
3.1, 4.2 மற்றும் 4.3 ஆம்
பிரிவுகள் மற்றும் xii ஆம்
அத்தியாயத்தின் 14.2 ஆம்
பிரிவு

(i) தகுதிகாண் காலத்தில் உத்தியோகத்தர்களுக்கு வெளிநாட்டு கற்கைகளில் ஈடுபடுவதற்கு சம்பளத்துடனான லீவைப் பெற்றுக்கொள்வதற்கான ஏற்பாடுகள் இல்லாத போதிலும் தகுதிகாண் காலத்தில் இருந்த உதவி செயற்திட்ட உத்தியோகத்தர் ஒருவருக்கு 2007 செப்தெம்பர் 01 ஆம் திகதி முதல் 2009 ஆகஸ்ட் 31 வரை சம்பளத்துடனான லீவு அங்கீகரிக்கப்பட்டு அம் முழுக் காலத்திற்கான சம்பளமாக ரூபா 650,160 தொகை செலுத்தப்பட்டிருந்தது. லீவு அங்கீகரிக்கப்படுகையில் நிறுவகத்தினால் அவரிடமிருந்து முறையான பிணை முறிக்கு கையொப்பம் பெற்றுக்கொள்ளப்பட்டிருக்கவில்லை.

xxii ஆம் அத்தியாயத்தின்
23.1 மற்றும் 23.2 ஆம் பிரிவு

(ii) மேற்குறித்த உத்தியோகத்தரினால் 2009 செப்தெம்பர் 01 ஆம் திகதி முதல் 2011 ஆகஸ்ட் 31 வரையான காலப்பகுதிக்கு வெளிநாட்டு லீவு அங்கீகரித்துக் கொள்ளப்படாது மீண்டும் வெளிநாட்டிற்குச் சென்றிருந்ததுடன் அக் காலப்பகுதி சம்பளமற்ற லீவாகக் கருதப்பட்டு நிறுவகம் நடவடிக்கை எடுத்திருந்தது. அக்

காலப்பகுதியின் 5 மாதங்களுக்கான சம்பளம், ஊழியர் சேமலாப மற்றும் ஊழியர் நம்பிக்கைப் பொறுப்பு நிதியமாக அவருக்கு ரூபா 154,640 தொகை நிறுவகத்தினால் செலுத்தப்பட்டிருந்தது.

v ஆம் அத்தியாயத்தின் 7 ஆம் பிரிவு

(iii) லீவினை அங்கீகரித்துக்கொள்ளாது சேவைக்கு வருகைதறாத மேற்குறித்த உத்தியோகத்தர் 2009 செப்டெம்பர் 01 ஆம் திகதி முதல் சேவையை விட்டு விலகிச் சென்றதாகக் கருதி நிறுவகம் செயற்பட்டிருக்கவில்லை.

(ஆ) அரசாங்க நிதிப் பிரமாணம்

371(2) மற்றும் (5) ஆம் பிரிவுகள்

குறித்த பணிக்கான உப கட்டுநிதியின் கீழ் பெற்றுக்கொள்ளப்பட்ட முற்பணங்கள் உரிய பணி நிறைவேற்றப்பட்டதனை உடனடுத்து தீர்க்கப்பட வேண்டிய போதிலும் நிறுவகத்தின் விநியோக உத்தியோகத்தருக்கு 8 சந்தர்ப்பங்களின் போது வழங்கப்பட்ட ரூபா 226,517 தொகையான முற்பணங்களைத் தீர்ப்பதற்காக 5 மாதங்கள் முதல் 8 மாதங்கள் வரையான காலம் பெற்றுக்கொள்ளப்பட்டிருந்ததுடன் மீளாய்வாண்டின் போது பெற்றுக்கொள்ளப்பட்ட முற்பணங்களைத் தீர்ப்பதில் 2012 பெப்ரவரி மற்றும் மார்ச் மாதம் வரை தாமதமாகியிருந்தது.

394(ஆ) மற்றும் (ஈ)

396 (ஆ) மற்றும் (ஈ)(i)

2011 திசெம்பர் 31 இல் உள்ளவாறு வழங்கப்பட்டு 6 மாதங்கள் கடந்திருந்த போதிலும் வங்கியில் சமர்ப்பிக்கப்பட்டிராத ரூபா 478,865 பெறுமதியான 338 காசோலைகள் இரத்துச் செய்யப்பட்டு வருமானத்திற்கு செலவு வைக்கப்பட்டிருந்ததுடன் அக் காசோலைகள் தொடர்பாக நிதிப் பிரமாணத்தின் பிரகாரம் நடவடிக்கை எடுக்கப்பட்டிருக்கவில்லை.

446(2)

நிறுவகத்தினால் பராமரிக்கப்பட்டு வருகின்ற சிறுபராய அபிவிருத்தி நிலையத்தில் கல்வி பயிலும் சிறார்களின் உணவுச் செலவினத்திற்காக 2011 ஆம் ஆண்டின் ஆரம்பத்தில் ரூபா 20,000 தொகையான கட்டுநிதி விடுவிக்கப்பட்டிருந்ததுடன் ஆரம்ப அரையாண்டின் போது 16 சந்தர்ப்பங்களின் போது ரூபா 206,379 தொகையான செலவினம் மீளளிக்கப்பட்டிருந்தன. நிதிப் பிரமாணங்களின் பிரகாரம், இப் பெறுவனவுகளையும் கொடுப்பனவுகளையும் பதிவு செய்வதற்காக பதிவேடுகள் பேணப்பட்டிருக்கவில்லை.

770 மற்றும் 772

மத்திய களஞ்சியத்தில் 2010 ஆம் ஆண்டின் பொருள் மெய்மையாய்வின் போது கண்டறியப்பட்டவாறு பயன்பாட்டிற்கு எடுக்கப்பட முடியாத ரூபா 2,287,699 பெறுமதியான 42 வகையான பொருட்களை விற்பனை செய்வதற்கும் ரூபா 355,515 பெறுமதியான 50 வகையான பொருட்களை அழிப்பதற்கும் மெய்மையாய்வு சபை அறிக்கையின் மூலம் பரிந்துரைக்கப்பட்டிருந்த போதிலும் 2011 ஆம் ஆண்டின் போது பொருள் மெய்மையாய்வு மேற்கொள்ளப்படும் வரை அப் பரிந்துரைக்கப்பட்ட செயற்பாடு நிறைவேற்றப்பட்டிருக்கவில்லை.

1.2.4 போதிய அதிகாரத்தினால் உறுதிப்படுத்தப்படாத கொடுக்கல் வாங்கல்கள்

பின்வரும் விடயங்கள் அவதானிக்கப்பட்டன.

(அ) தேசிய கல்வி நிறுவகத்தின் பராமரிப்பு உத்தியோகத்தர் (மின்சாரம்) பதவிக்காக வெளி விண்ணப்பதாரி ஒருவர் 2011 மே 15 ஆம் திகதி முதல் சேர்த்துக்கொள்ளப்பட்டு அப் பதவியின் அங்கீகரிக்கப்பட்ட ஆரம்ப சம்பள கட்டமான ரூபா 26,970 இற்குப் பதிலாக 5 சம்பள கட்டங்களால் உயர்த்தி ரூபா 30,195 சம்பளத் திட்டத்தில் வைக்கப்பட்டிருந்தது. தாபனவிதிக் கோவையின் vii ஆம் அத்தியாயத்தின் 3 ஆம் பிரிவின் ஏற்பாடுகளின் பிரகாரம், இதற்காக நிறுவகப் பணிப்பாளரின் முன் அங்கீகாரம் பெறப்பட்டிருக்கவில்லை.

(ஆ) 2012 சனவரி 23 ஆம் திகதி பணிப்பாளர் சபையின் தீர்மானத்தின் பிரகாரம், 2011 ஆம் ஆண்டின் பொருள் மெய்மையாய்வு நடவடிக்கைகள் மேற்கொள்ளப்பட்டு மெய்மையாய்வு தலைவருக்கு ரூபா 1,500 தொகையும் பொருள் மெய்மையாய்வு அங்கத்தவருக்கு ரூபா 1,000 தொகையுமாக கொடுப்பனவுகள் செலுத்தப்படுவதற்கு ரூபா 293,000 தொகை செலவிடப்பட்டிருந்தது. உரிய மெய்மையாய்வு நடவடிக்கைகள் உத்தியோகபூர்வ நேரத்தின் போது மேற்கொள்ளப்பட்டிருந்ததுடன் கொடுப்பனவுகளையோ அல்லது வேறு நிதி நலன்களையோ செலுத்துதல் தொடர்பாக 1994 யூன் 14 ஆம் திகதிய 95 ஆம் இலக்க பொது முயற்சிகள் சுற்றறிக்கையின் அறிவுறுத்தல்களின் பிரகாரம் இதற்காக முறையான அங்கீகாரம் பெறப்பட்டமை குறித்து கணக்காய்வின் போது உறுதிப்படுத்தப்படவில்லை.

2. நிதிசார் மீளாய்வு

2.1 நிதிசார் விளைவுகள்

நிதிக்கூற்றுக்களின் பிரகாரம் மீளாய்வாண்டிற்கான நிதிசார் விளைவு ரூபா 41,078,116 மிகையாக இருந்ததுடன், முன்னைய ஆண்டிற்கான இதற்கு நேரொத்த பற்றாக்குறை ரூபா 48,544,103 ஆகக் காணப்பட்டது. முன்னைய ஆண்டுடன் ஒப்பிடுகையில் மீளாய்வாண்டின் நிதிசார் விளைவுகளில் ரூபா 89,622,219 ஆன அதிகரிப்பு ஏற்படுவதற்கு செயற்பாட்டு வருமானம் ரூபா 74,472,104 ஆல் அதிகரித்தமையும் வழங்கல் மற்றும் நுகர்வுப் பொருட்களின் செலவினங்கள் ரூபா 12,098,309 ஆலும் செயற்பாட்டுச் செலவினங்கள் ரூபா 9,759,450 ஆலும் குறைவடைந்திருந்தமையும் முக்கியமாகத் தாக்கமளித்திருந்தன.

3. செயற்பாட்டு மீளாய்வு

3.1 செயலாற்றல்

பின்வரும் விடயங்கள் அவதானிக்கப்பட்டன.

- (அ) திறந்த பாடசாலை பிராந்திய நிலைய நிகழ்ச்சித்திட்டங்களின் கீழ் பிராந்திய கற்பித்தல் நிலையங்களில் நடாத்தப்படும் பாடநெறிகளுக்காக மனை மற்றும் சமூக கல்வி பாடத்திற்காக சிங்கள மற்றும் தமிழ் மொழிகளில் தயாரிக்கப்பட்ட 54 அலகுகளில் 34 அலகுகள் 2011 திசம்பர் 31 ஆம் திகதி வரை அச்சிடப்பட்டிருக்கவில்லை. அவ் அலகுகள் கற்பவர்களிற்குக் கிடைக்கப்பெறாமையால் அப் பாடநெறிகளில் இருந்து எதிர்பார்க்கப்பட்ட குறிக்கோள்கள் உரிய முறையில் நிறைவேற்றப்பட்டிருக்கவில்லை.
- (ஆ) நிறுவகத்தினால் பரீட்சை திணைக்களத்திற்கு உரித்தான வருடாந்த செயற்பாட்டு திட்டத்தின் வருடாந்த பரீட்சைகளில் ஓர் தொகையினை நடாத்தல், விடைத்தாள்களை மதிப்பிடல் மற்றும் முடிவுகளை வெளியிடுதல் ஆகியவற்றை ஆண்டின் போதே மேற்கொள்வதற்குத் திட்டமிட்டிருந்த போதிலும் 2009 ஆம் ஆண்டின் போது நடாத்தப்பட்ட மூன்று பரீட்சைகளினதும் 2010 ஆம் ஆண்டின் போது நடாத்தப்பட்ட பரீட்சை ஒன்றினதும் முடிவுகளை வெளியிடுவதற்கு 12 மாதங்கள் முதல் 23 மாதங்கள் வரையான கால தாமதம் செய்யப்பட்டிருந்தமையால் திட்டமிடப்பட்டவாறு நடவடிக்கைகள் நிறைவேற்றப்படாதிருந்தமை அவதானிக்கப்பட்டது.

3.2 முகாமைத்துவ செயற்திறனின்மை

பின்வரும் விடயங்கள் அவதானிக்கப்பட்டன.

- (அ) கல்வித் துறையில் ஈடுபட்டுள்ள தலைவர்களை பலப்படுத்தல் மற்றும் முகாமைத்துவத்தை அறிமுகம் செய்வதனை நோக்காகக் கொண்டு அச்சிடப்படும் “ கல்வி முகாமைத்துவ” சஞ்சிகையின் 2007, 2008 மற்றும் 2009 ஆம் ஆண்டுகளுக்கு உரித்தான 16, 17, 18 மற்றும் 19 ஆகிய வலயங்களில் அச்சிடப்பட்ட அளவுகளில் முறையே 74% , 74%, 87% மற்றும் 87% வீதமானவை 2011 திசம்பர் 31 இல் உள்ளவாறும் களஞ்சியத்தில் எஞ்சியிருந்தது. அந்த எஞ்சிய இருப்புகளின் கிரயத்தின் பெறுமதி ரூபா 899,800 ஆகக் காணப்பட்டதுடன் அவ் வெளியீடுகளை விற்பனை செய்வதற்கோ அல்லது இலக்கிடப்பட்ட குழுக்களிற்கு பகிர்ந்தளிப்பதற்காக முறையான வேலைத்திட்டமொன்று நடைமுறைப்படுத்தப்பட்டிருக்கவில்லை.

- (ஆ) 1999, 2000, 2001 மற்றும் 2002 ஆம் ஆண்டுகளின் போது கல்வி நடவடிக்கைகளுக்காக வெளிநாட்டிற்குச் சென்ற 8 உத்தியோகத்தர்கள் மீள சேவைக்கு வருகை தராமையால் மீளாய்வாண்டின் இறுதி வரையிலும் அறவிடப்பட வேண்டியிருந்த தண்டபணம் மற்றும் பிணை முறிகளின் பெறுமதி ரூபா 11,172,910 ஆனதுடன் நிறுவகத்தினால் தாமதமின்றி அந்த தொகையினை அறவிடுவதற்கு நடவடிக்கை எடுக்கப்பட்டிராமையாலும் சட்டரீதியான நடவடிக்கைகள் எடுக்கப்படுவதில் தாமதம் ஏற்பட்ட காரணத்தினாலும் பிற்காலத்தில் அவ் உத்தியோகத்தர்கள் தொடர்பான தகவல்களை தேடிக்கொள்ள முடியாதிருந்தது.
- (இ) தேசிய கல்வி நிறுவகத்திற்கு வழங்கப்பட்டிருந்த முகாமைத்துவ சேவைத் திணைக்களத்தின் 2006 நவம்பர் 30 ஆம் திகதிய டீஎம்எஸ்/டீ/ஐ/என்ஐஈ/எஸ்ஏ ஆம் இலக்க கடிதத்தின் vi ஆம் பந்தியின் பிரகாரம் நிறுவகத்தின் பதவியணிக்கான ஆட்சேர்ப்பு மற்றும் பதவி உயர்வு நடைமுறை திருத்தப்பட்டு அத் திணைக்களத்தின் அங்கீகாரத்தைப் பெறுவதற்கு நடவடிக்கை எடுத்தல் வேண்டுமென வேண்டியதாக அறிவிக்கப்பட்டிருந்த போதிலும் 2011 திசம்பர் 31 ஆம் திகதி வரை அந் நடைமுறை திருத்தப்பட்டு அங்கீகாரம் பெற்றுக்கொள்ளப்பட்டிருக்கவில்லை.
- (ஈ) நிறுவகத்தினால் நடாத்தப்பட்டு வரும் ஆரம்ப சிறுவர் பராய அபிவிருத்தி மற்றும் ஆராய்ச்சி மத்திய நிலையத்தின் நடவடிக்கைகளுக்காக 4 ஆரம்பப் பாடசாலை ஆசிரியர்களும் 2 உதவிச் சேவை சமையலாளர்களும் நாளாந்த மற்றும் துண்டு அடிப்படையில் சேவையில் ஈடுபடுத்தப்பட்டிருந்தனர். நிறுவகத்தின் ஆரம்ப கல்வி திணைக்களத்தின் கீழ் 20 ஆண்டுகளுக்கும் மேலான காலமாக காணப்பட்டு வருகின்ற இந்த நிலையத்தின் பதவியணித் தேவைப்பாட்டின் படி அப் பதவியினை அங்கீகரிக்கப்பட்ட பதவியணியில் உள்ளடக்கப்படுவதற்கும் இதன் படி முறையாக ஆட்சேர்ப்பினை மேற்கொள்வதற்கும் இதுவரை நடவடிக்கை எடுக்கப்பட்டிருக்கவில்லை.
- (உ) (i) 2007 மற்றும் 2008 ஆம் ஆண்டுகளின் போது அச்சிடப்பட்டிருந்த கிரயப் பெறுமதி ரூபா 4,350,644 தொகையான 6, 7, 10 மற்றும் 11 ஆம் தரங்களுக்கான ஆசிரியர் வழிகாட்டல்கள் மற்றும் 64

பாடவிதானங்களிற்கு உரித்தான 52921 பிரதிகளும் கிரயத்தினை இனங்காண முடியாத ஆசிரியர் வழிகாட்டல் மற்றும் 78 பாட விதானங்களுக்கு உரித்தான 35257 பிரதிகளும் பாடசாலைகளுக்கு பகிர்ந்தளிக்கப்படாது 2011 திசெம்பர் 31 இல் உள்ளவாறும் அசையாத இருப்புகளாக புத்தகக் களஞ்சியத்தில் வைத்துக்கொள்ளப்பட்டிருந்தது.

(ii) கிரயம் கண்டறியப்படாத 93 உயர் தரப் பாடவிதானப் புத்தகங்களுக்கு உரித்தான 70157 பிரதிகள் 2011 திசெம்பர் 31 இல் உள்ளவாறும் ஆசிரியர்களுக்குப் பகிர்ந்தளிக்கப்படாது புத்தகக் களஞ்சியத்தில் மிகுதி இருப்பாகக் காணப்பட்டன. அப் புத்தகங்களின் கிரயம் கணிப்பிடப்பட்டு 2011 திசெம்பர் 31 இல் உள்ளவாறு நிதிக்கூற்றுக்களில் உள்ளடக்கப்பட்டிருக்கவில்லை.

(iii) பாடசாலைகளில் இலவசமாக பகிர்ந்தளிக்கப்படுவதற்கு இருந்த 2009 ஆம் ஆண்டின் போது அச்சிடப்பட்ட 3, 4, 5 ஆம் தரத்திற்கான ஆங்கில கதைப் புத்தகங்களில் 20 வகைகளுக்கு உரித்தான 108381 பிரதிகள் பாடசாலைகளுக்குப் பகிர்ந்தளிக்கப்படாது மிகுதி இருப்பாக 2011 திசெம்பர் 31 இல் உள்ளவாறும் களஞ்சியத்தில் காணப்பட்டன. இதற்காக செய்யப்பட்ட கிரயம் கணக்காய்விற்கு வெளிப்படுத்தப்பட்டிருக்க வில்லை.

3.3 செயற்பாட்டுத் திறமையினங்கள்

பின்வரும் விடயங்கள் அவதானிக்கப்பட்டன.

(அ) (i) நிறுவகத்தின் பொருட் பதிவேடு மற்றும் நுகர்வுப் பொருள் இருப்புகளினது நிலையினை நாளதுவரையாக்குவதற்காக பரிந்துரைகளைச் சமர்ப்பிப்பதற்கு 2010 ஆம் ஆண்டில் நியமிக்கப்பட்ட குழு அறிக்கையில் உள்ளடக்கப்பட்ட மெதுவாக விநியோகிக்கப்படும் ரூபா 3,180,745 பெறுமதியான 32 இருப்புப் பொருட்களின் 24691 அலகுகள் விநியோகிக்கப்படாது 5 – 10 ஆண்டு காலமாக களஞ்சியத்தில்

வைத்துக்கொள்ளப்பட்டிருந்ததுடன் 10 ஆண்டுகளுக்கு மேல் பழமைவாய்ந்த ரூபா 186,590 பெறுமதியான இருப்பும் 2011 திசம்பர் 31 இல் உள்ளவாறு மேலும் களஞ்சியத்தில் வைத்துக்கொள்ளப்பட்டிருந்தது.

(ii) குழு அறிக்கை சமர்ப்பிக்கப்பட்டு 1 வருடம் கடந்திருந்த போதிலும் அவ் அறிக்கையில் குறிப்பிடப்பட்ட ரூபா 441,380 பெறுமதியான 42 காலாவதியான பொருள் விடயங்களை கைதவிர்ப்பவதற்கு நடவடிக்கை எடுக்கப்படாது 2011 திசம்பர் 31 இல் உள்ளவாறும் களஞ்சியத்தில் வைத்துக்கொள்ளப்பட்டிருந்தது.

(ஆ) கல்வி அமைச்சின் 2009 மே 18 ஆம் திகதிய 2009/16 ஆம் இலக்க சுற்றறிக்கையின் பிரகாரம் 2009 ஆகஸ்ட் முதல் ஆரம்பிக்கப்படும் க.பொ.த (உயர் தர) புதிய பாடத்திட்டத்தின் 3 பாடங்களிற்குரிய ஆங்கில மொழிமூல ஆசிரியர் கைநூலும் 2 பாடங்களுக்கு உரித்தான தமிழ் மொழிமூல ஆசிரியர் கைநூலில் உள்ளடக்கப்பட்ட இறுவட்டுக்கள் தயாரிக்கப்பட்டு அச்சீட்டிற்காக 2011 திசம்பர் 31 இல் உள்ளவாறும் கல்வி வெளியீட்டுத் திணைக்களத்திடம் ஒப்படைக்கப்பட்டிருக்கவில்லை.

(இ) நீண்டகாலமாக மத்திய களஞ்சியத்தில் களஞ்சியப்படுத்தப்பட்டுள்ள 496 பழைய டயர்களையும் 105 டியுப்களையும் கைதவிர்ப்புவதற்கு 2011 திசம்பர் 31 இல் உள்ளவாறும் நடவடிக்கை எடுக்கப்படாதிருந்ததுடன் அதனுடாக களஞ்சியக் கிரயத்தைக் குறைத்துக் கொள்வது தொடர்பில் கவனம் செலுத்தப்பட்டிருக்கவில்லை. வருடாந்த பொருள் மெய்மையாய்வின் போது இது தொடர்பாக வெளிப்படுத்தப்பட்டிருந்த போதிலும் இது வரை ஏற்ற நடவடிக்கைகள் எடுக்கப்பட்டிருக்கவில்லை.

(ஈ) நுகர்வுப் பொருள் தேவைப்பாட்டின் படி கட்டளையிட்டு குறுகிய காலத்திற்குள் பயன்பாட்டிற்காக மீள வழங்கப்படும் முறையொன்றை பின்பற்றப்படாது 11 வகைப் பொருட்களில் மிகை இருப்புகள் பேணப்பட்டிருந்தன. இவ் இருப்பில் 10 ஆண்டுகளுக்கு மேல் பழமைவாய்ந்த ரூபா 28,842 பெறுமதியான 19109 அலகுகளின் மண்ணிறக் கடதாசி (Brown Paper) இருப்பு 2011 திசம்பர் 31 இல் உள்ளவாறும் காலாவதியாகும் நிலையில் காணப்பட்டன.

4. கணக்கீட்டு நடவடிக்கைகள் மற்றும் நல்லாட்சி

4.1 கொள்வனவுத் திட்டம்

நிறுவகத்தினால் ஆண்டின் போது ரூபா 50,275,852 தொகையான மூலதனச் சொத்துக்கள் கொள்வனவு செய்யப்பட்டிருந்த போதிலும் கொள்வனவு நடைமுறை வழிகாட்டலின் 4.2 ஆம் பந்தி மற்றும் 2006 மார்ச் 24 ஆம் திகதிய தேசிய பாதீட்டுச் சுற்றறிக்கை இல. 128 இன் ஏற்பாடுகளின் பிரகாரம் மீளாய்வாண்டிற்காக கொள்வனவு திட்டமொன்று தயாரிக்கப்பட்டிருக்கவில்லை.

4.2 பாதீட்டுக் கட்டுப்பாடு

2011 ஆம் ஆண்டின் பாதிடப்பட்ட செலவினங்களை உள்ளபடியான தரவுகளுடன் ஒப்பிடப்படுகையில் 18% முதல் 56% வரை பொருண்மையான முரண்கள் அவதானிக்கப்பட்டமையால் பாதீடு பயனுள்ள நிதிக் கட்டுப்பாட்டுக் கருவியொன்றாக பயன்படுத்திக்கொள்ளப்படாதிருந்தமை அவதானிக்கப்பட்டது.

5. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட குறைபாடுகள் தொடர்பாக அவ்வப்போது பணிப்பாளர் நாயகத்தின் கவனத்திற்கு கொண்டுவரப்பட்டது. இதற்கு மேலதிகமாக பின்வரும் கட்டுப்பாட்டுக் பரப்புக்கள் தொடர்பாக மேலும் கவனம் கோரப்படுகின்றது.

- (i) களஞ்சிய கட்டுப்பாடு
- (ii) புத்தகங்களும் நூல்களை அச்சிடலும்
- (iii) பாதீட்டுக் கட்டுப்பாடு
- (iv) கல்விக்கான வெளிநாட்டுப் பயணங்கள்
- (v) பரீட்சைகளை நடாத்தலும் முடிவுகளை வெளியிடுதலும்